

ἔλεγχον τοῖς μὴ ὁμολογουμένοις πρὸς ἀλληλα διαστήμασιν ὅπερ 94. ποιεῖν πειράται ὁ Ἰππάρχος, ἐν τε τοῖς πρότερον λεχθεῖσι, καὶ ἐν οἷς τὰ περὶ τὴν Ἰρκανίαν μέχρι Βακτρῶν καὶ τῶν ἐπέκεινα ἐθνῶν ἐκτίθεται διαστήματα, καὶ ἔτι τὰ ἀπὸ Κολχίδος ἐπὶ τὴν Ἰρκανίαν θαλάτταν. Οὐ γὰρ ὁμοίως ἐπὶ τε τούτων ἐξετασέον αὐτὸν, καὶ ἐπὶ τῶν κατὰ τὴν ἠπειρώτην πάλιν καὶ τοὺς ἄλλους τοὺς οὕτω γνωρίμους τόπους· ἀλλ' οὐδ' ἐπὶ τούτων γεωμετρικῶς, ὅπερ ἔφη, ἀλλὰ γεωγραφικῶς μᾶλλον. Αἰτιασάμενος δ' οὖν τινα τῶν Αἰθιοπικῶν ἐπὶ τέλει τοῦ δευτέρου ὑπομνήματος τῶν πρὸς τὴν Ἐρατοσθένους γεωγραφίαν πεποιημένων, ἐν τῷ τρίτῳ φησὶ, τὴν μὲν πλείω θεωρίαν ἔσεσθαι μαθηματικὴν, ἐπὶ ποσὸν δὲ καὶ γεωγραφικὴν· οὐδ' ἐπὶ ποσὸν μέντοι δοκεῖ μοι ποιήσασθαι γεωγραφικὴν, ἀλλὰ πᾶσαν μαθηματικὴν, διδόντος καὶ τοῦ Ἐρατοσθένους τὴν τοιαύτην πρόφασιν. Πολλαχοῦ γὰρ ἐκπίπτει πρὸς τὸ ἐπισημονικώτερον τῆς προκειμένης ἱστορίας· ἐκπεσῶν δὲ, οὐκ ἀκριβεῖς, ἀλλ' ὀλοσχερεῖς ποιεῖται τὰς ἀποφάσεις, τρόπον τινὰ ἐν μὲν τοῖς γεωγραφικοῖς μαθηματικῶς, ἐν δὲ τοῖς μαθηματικοῖς γεωγραφικῶς ὄν. Ὡς πρὸς ἄμφω διδῶσιν ἀφορμὰς τοῖς ἀντιλέγουσιν· ἐν δὲ τούτῳ τῷ ὑπομνήματι καὶ δικαίας καὶ οὔτος, καὶ ὁ Τιμοσθένης· ὡς οὐδ' ἡμῖν καταλείπεται συνεπισκοπεῖν, ἀλλ' ἀρκεῖσθαι τοῖς ὑπὸ τοῦ Ἰππάρχου λεχθεῖσιν.

Κ Ε Φ. Β.

ἸΔΩΜΕΝ δὲ καὶ Ποσειδώνιον, ἃ φησὶν ἐν τοῖς Περί ὠκεανοῦ· δοκεῖ γὰρ ἐν αὐτοῖς τὰ πολλὰ γεωγραφεῖν, τὰ μὲν οἰκείως, τὰ δὲ μαθηματικώτερον. Οὐκ ἄτοπον οὖν ἔνια καὶ τῶν ὑπὸ τούτου λεγομένων διαιτῆσαι· τὰ μὲν νῦν, τὰ δ' ἐν τοῖς καθ' ἕκαστα, ὡς ἂν ὑποπίπτῃ μέτρου τινὸς ἐχόμενα· Ἔστιν οὖν τι τῶν πρὸς γεωγραφίαν οἰκείων, τὸ τὴν γῆν ὅλην ὑποθέσθαι σφαιροειδῆ,

94. καθάπερ καὶ τὸν κόσμον, καὶ τὰ ἄλλα παραδέξασθαι τὰ ὁλόλουσα τῇ ὑποθέσει ταύτῃ· τούτων δ' ἐστὶ καὶ τὸ πεντάζωνον αὐτὴν εἶναι.

Φησὶ δὴ ὁ Ποσειδώνιος τῆς εἰς πέντε ζώνας διαίρεσεως ἀρχηγὸν γενέσθαι Παρμενίδην· ἀλλ' ἐκεῖνον μὲν σχεδὸν τι διπλασίαν ἀποφαίνειν τὸ πλάτος τὴν διακεκαυμένην τῆς μεταξὺ τῶν τροπικῶν, ὑπερπιπτούσης ἑκατέρων τῶν τροπικῶν εἰς τὸ ἐκτὸς καὶ πρὸς ταῖς εὐκράτους· Ἀριστοτέλη δὲ αὐτὴν καλεῖν τὴν μεταξὺ τῶν τροπικῶν, τὰς δὲ μεταξὺ τῶν τροπικῶν καὶ τῶν ἀρκτικῶν, εὐκράτους. Ἀμφοτέροις δ' ἐπιτιμᾶ δικάως. Διακεκαυμένην

95. γὰρ λέγεσθαι τὴν ἀούκητον διὰ καῦμα· τῆς δὲ μεταξὺ τῶν τροπικῶν πλέον ἢ τὸ ἡμισυ τοῦ πλάτους οἰκήσιμόν ἐστιν, ἐκ τῶν ὑπὲρ Αἰγύπτου σοχαζομένοις Αἰθιοπῶν· εἴπερ τὸ μὲν ἡμισυ τοῦ παντὸς πλάτους ἐστὶν, ὃ διαρεῖ ἐφ' ἑκάτερα ὁ ἰσημερινός· τούτου δὲ τὸ μὲν ἀπὸ τῆς Συήνης, ἥπερ ἐστὶν ὄριον τοῦ θερικοῦ τροπικοῦ, εἰς Μερόην εἰσὶ πεντακισχίλιοι· τὸ δ' ἐνθένδε ἕως τοῦ τῆς κινναμωμοφόρου παραλλήλου, ὅσπερ ἐστὶν ἀρχὴ τῆς διακεκαυμένης, τρισχιλίων. Τοῦτο μὲν οὖν τὸ διάστημα πᾶν μετρητὸν ἐστὶ· πλεῖται τε γὰρ καὶ ὁδεύεται· τὸ δ' ἐξῆς, μέχρι τοῦ ἰσημερινοῦ, λόγῳ δεύκνυται, κατὰ τὴν ὑπ' Ἐρατοσθένους γενομένην ἀναμέτρησιν τῆς γῆς, ὅτι ἐστὶ σαθίων ὀκτακισχιλίων ὀκτακοσίων. Ὅν δὴ λόγον ἔχει τὰ ὀκτακισχίλια, πρὸς τὰ ὀκτακισχίλια ὀκτακόσια, τοῦτον ἂν ἔχοι τὸ μεταξὺ τῶν τροπικῶν διάστημα πρὸς τὸ τῆς διακεκαυμένης πλάτος. Καὶ τῶν νεωτέρων δὲ ἀναμετρήσεων εἰσάγεται ἡ ἐλαχίστην ποιούσα τὴν γῆν, οἷαν ὁ Ποσειδώνιος ἐγκρίνει, περὶ ὀκτωκαίδεκα μυριάδας οὔσαν, περὶ ἡμισύ που ἀποφαίνει τὴν διακεκαυμένην τῆς μεταξὺ τῶν τροπικῶν, ἢ μικρῶ τοῦ ἡμίσεος μείζονα· ἴσην δὲ καὶ τὴν αὐτὴν οὐδαμῶς. Τοῖς δὲ ἀρκτικοῖς, οὔτε παρὰ πάσιν οὔσιν, οὔτε τοῖς αὐτοῖς πανταχοῦ, τίς ἂν διορίζοι τὰς εὐκράτους, αἵπερ

εἰσὶν ἀμετάπτωτοι; Τὸ μὲν οὖν μὴ παρά πᾶσιν εἶναι τοὺς ἀρκτι- 95.
κοὺς, οὐδὲν ἂν εἴη πρὸς τὸν ἔλεγχον· εἰ γὰρ παρά τοῖς τὴν
εὐκρατον οἰκουῖσιν, εἶναι παρά πᾶσι, πρὸς οὕσπερ καὶ λέγεται
μόνους εὐκρατος. Τὸ δὲ μὴ πανταχοῦ τὸν αὐτὸν τρόπον, ἀλλὰ
μεταπίπτειν, καλῶς εἴληπται.

Αὐτὸς δὲ, διαιρῶν εἰς τὰς ζώνας, πέντε μὲν φησὶν εἶναι χρη-
σίμους πρὸς τὰ οὐράνια. Τούτων δὲ περισκίους δύο τὰς ὑπὸ
τοῖς πόλοις μέχρι τῶν ἐχόντων τοὺς τροπικοὺς ἀρκτικούς·
ἑτεροσκίους δὲ τὰς ἐφεξῆς ταύταις δύο, μέχρι τῶν ὑπὸ τοῖς
τροπικοῖς οἰκούντων· ἀμφίσκιον δὲ τὴν μεταξὺ τῶν τροπικῶν.
Πρὸς δὲ τὰ ἀνθρώπεια, ταύτας τε καὶ δύο ἄλλας σενὰς τὰς
ὑπὸ τοῖς τροπικοῖς, καθ' ἃς ἡμισὺ πῶς μηνὸς κατὰ κορυφὴν ἐστὶν
ὁ ἥλιος, δέχα διαιρουμένας ὑπὸ τῶν τροπικῶν. ἔχειν γάρ τι
ἴδιον τὰς ζώνας ταύτας, αὐχμηράς τε ἰδίως καὶ ἀμμώδεις
ὑπαρχούσας, καὶ ἀφόρους, πλὴν σιλφίου καὶ πυρωδῶν τινῶν
καρπῶν συγκεκαυμένων· ὅρη γὰρ μὴ εἶναι πλησίον, ὥστε τὰ
νέφη προσπίπτοντα ἔμβρους ποιεῖν, μηδὲ ποταμοῖς διαρρεῖ-
σθαι. Διόπερ οὐλότριχας καὶ οὐλόκερωσ, καὶ προχείλους καὶ 96.
πλατύρινας γεννᾶσθαι· τὰ γὰρ ἄκρα αὐτῶν συσρέφουσθαι· καὶ
τοὺς ἰχθυοφάγους δὲ κατὰ ταύτας τὰς ζώνας οἰκεῖν. Ὅτι δὲ
ταῦτ' ἴδια τῶν ζωνῶν τούτων δηλοῦν φησὶ τὸ τοὺς νοτιωτέρους
αὐτῶν ἔχειν τὸ περιέχον εὐκρατώτερον, καὶ τὴν γῆν καρπιμω-
τέραν καὶ εὐυδροτέραν.

Κ Ε Φ. Γ.

ΠΟΛΥΒΙΟΣ δὲ ποιεῖ ζώνας ἕξ· δύο μὲν τὰς τοῖς ἀρκτικοῖς
ὑποπιπτούσας, δύο δὲ τὰς μεταξὺ τούτων τε καὶ τῶν τροπικῶν,
καὶ δύο τὰς μεταξὺ τούτων καὶ τοῦ ἰσημερινοῦ. Ἡ μὲν οὖν εἰς
πέντε διαίρεσις δοκεῖ μοι καὶ φυσικῶς ἅμα καὶ γεωγραφικῶς

96. εἰρησθαι. Φυσικῶς μὲν, ὅτι καὶ πρὸς τὰ οὐράνια, καὶ πρὸς τὴν τοῦ περιέχοντος κράσιν. Πρὸς μὲν τὰ οὐράνια, ὅτι τοὺς περισκίους καὶ τοὺς ἀμφισκίους, οὕτως ἂν ἄριστα διοριζομένους, συνδιορίζεται, καὶ τὰ περὶ τὴν θέαν τῶν ἄσρων ὀλοσχερεῖ τι μερισμῷ λαμβάνοντα τὴν ἐξάλλαξιν. Πρὸς δὲ τὴν τοῦ περιέχοντος κράσιν, ὅτι τῆς τούτου κράσεως πρὸς τὸν ἥλιον κρινομένης, διαφοραὶ τρεῖς εἰσιν αἱ γενικιώταται, καὶ συντείνουσαι πρὸς τε τὰς τῶν ζώων καὶ φυτῶν συσάσεις, καὶ τῶν ἄλλων μεταλλάξεις τῶν ὑπὸ τῷ ἀέρι, καὶ ἐν αὐτῷ ἐκείνῳ, ὑπερβολὴ θάλπους, καὶ ἔλλειψις, καὶ μεσότης. Αὕτη δὲ τῷ εἰς τὰς ζώνας μερισμῷ λαμβάνει τὴν οἰκείαν διαίκρισιν· αἱ τε γὰρ κατεψυγμέναὶ δύο τὴν ἔλλειψιν τοῦ θάλπους ὑπαγορεύουσιν, εἰς μίαν τοῦ περιέχοντος φύσιν συναγόμεναι· αἱ τε εὐκρατοὶ παραπλησίως εἰς μίαν τὴν μεσότητα ἄγονται· εἰς δὲ τὴν λοιπὴν ἢ λοιπὴν μία καὶ διακεκαυμένη. Ὅτι δὲ καὶ γεωγραφικὸς ἐστὶν ὁ μερισμὸς, δῆλον· ζητεῖ γὰρ ἡ γεωγραφία τῆς ἐτέρας τῶν εὐκράτων ἀφορίσαι τὸ οἰκούμενον ὑφ' ἡμῶν τμήμα. Πρὸς δύσει μὲν οὖν καὶ ἀνατολῇ θάλαττά ἐστιν ἡ περατοῦσα· πρὸς δὲ τὰ νότια καὶ τὰ βόρεια ὁ αἶρ, ὁ μὲν μέσος, *ὁ* εὐκρατος ὢν καὶ φυτοῖς καὶ ζώοις, ὁ δὲ ἐφ' ἑκάτερα, δύσκρατος ὑπερβολῇ καὶ ἔλλείψει τοῦ θάλπους. Εἰς δὲ τὰς τρεῖς διαφορὰς ταύτας ἐθέτησε τῆς εἰς πέντε ζώνας διαιρέσεως. Τῷ γὰρ ἰσημερινῷ τμηθεῖσα δίχα ἡ σφαῖρα τῆς γῆς εἰς τε τὸ βόρειον ἡμισφαίριον, ἐν ᾧ ἡμεῖς ἐσμέν, καὶ τὸ νότιον, ὑπέγραψε τὰς τρεῖς διαφορὰς. Τὰ μὲν γὰρ πρὸς τῷ ἰσημερινῷ καὶ τῇ διακεκαυμένῃ ζώνῃ διὰ καῦμα ἀοίκητά ἐστι· τὰ δὲ πρὸς τῷ πόλῳ διὰ ψύχος· τὰ δὲ μέσα τὰ εὐκρατα καὶ οἰκήσιμα. Ὁ δὲ τὰς ὑπὸ τοῖς τροπικοῖς προσιθεῖς, οὐκ ἀνάλογον ταῖς πέντε ταύτας προσίδησιν, οὐδ' ὁμοίᾳ κεχημέναις

97. διαφορᾶ· ἀλλ' ὥς ἂν εἰ καὶ ταῖς ἐθνικαῖς διαφοραῖς ἀπέφαινε

ζώνας, ἄλλην μὲν τὴν Αἰθιοπικὴν, ἄλλην δὲ τὴν Σκυθικὴν 97. καὶ Κελτικὴν, τρίτην δὲ τὴν ἀνα μέσον.

Ὁ δὲ Πολύβιος τοῦτο μὲν οὐκ εὔ, τὸ ποιεῖν τινὰς ζώνας τοῖς ἀρκτικοῖς διοριζομένας, δύο μὲν τὰς ὑποπιπτούσας αὐτοῖς, δύο δὲ τὰς μεταξὺ τούτων καὶ τῶν τροπικῶν εἴρηται γὰρ, ὅτι τοῖς μεταπίπτουσι σημείοις οὐχ ὀριζέον τὰ ἀμετάπτωτα. Οὐδὲ τοῖς τροπικοῖς δὲ τῆς διακεκαυμένης ὄροις χρήσεον καὶ γὰρ καὶ τοῦτ' εἴρηται. Τὴν διακεκαυμένην μέντοι δίχα διαιρῶν, πρὸς οὐ φαύλην ἐπίνοιαν φαίνεται κεκινημένος, πρὸς ἣν καὶ ὅλην δίχα διαιροῦμεν εὐφυῶς τὴν γῆν, εἰς τε τὸ βόρειον ἡμισφαίριον καὶ τὸ νότιον τῷ ἰσημερινῷ· δῆλον γὰρ, ὅτι διαιρεῖται κατὰ ταύτην τὴν τομὴν καὶ ἡ διακεκαυμένη, καὶ ποιεῖ τινὰ ἐπιτηδειότητα, ὥστε καὶ τὸ ἡμισφαίριον ἑκάτερον ἐξ ὅλων συντετάχθαι τριῶν ζωνῶν ὁμοειδῶν ταῖς ἐν θάτερω. Ἡ μὲν οὖν τοιαύτη τομὴ δέχεται τὴν εἰς ἕξ ζώνας διαίρεσιν· ἡ δὲ ἑτέρα οὐ πάνυ. Εἰ οὖν τῷ διὰ τῶν πόλων δίχα τέμνοισ τὴν γῆν, οὐκ ἂν εἰκότως ἑκάτερον τῶν ἡμισφαιρίων, τό τε ἐσπέριον, καὶ τὸ ἀνατολικόν, τέμνοισ εἰς ζώνας ἕξ, ἀλλὰ ἡ εἰς πέντε ἀρκοῦσα ἂν εἴη· τὸ γὰρ ὁμοιοπαθὲς τῶν τμημάτων ἀμφοτέρων τῆς διακεκαυμένης, ἃ ποιεῖ ὁ ἰσημερινός, καὶ τὸ συγκεῖσθαι, περιττὴν καὶ περίεργον ἀποφαίνει τὴν τομὴν, ὁμοειδῶν μὲν οὐσῶν καὶ τῶν εὐκράτων, καὶ τῶν κατεψυγμένων, ἀλλ' οὐ συγκειμένων. Οὕτως οὖν καὶ τὴν ὅλην τὴν ἐκ τῶν τοιούτων ἡμισφαιρίων ἐπινοουμένην ἀρκούντως ἂν εἰς πέντε διαροίης. Εἶδ', ὡσπερ Ἐρατοσθένης φησὶν, ἡ ὑποπίπτουσα τῷ ἰσημερινῷ ἐστὶν εὐκρατος, καθάπερ καὶ ὁ Πολύβιος ὁμοδοξεῖ (προσείθησι δ' οὗτος, καὶ διότι ὑψηλοτάτη ἐστὶ· διόπερ καὶ κατομβρεῖται, τῶν βορείων νεφῶν κατὰ τοὺς ἐτησίας ἐκεῖ τοῖς ἀνασηήμασι προσπιπτόντων πλείσων), πολὺ κρεῖττον τρίτην τὴν εὐκρατον ταύτην ποιεῖν σελην τινὰ, ἢ τὰς ὑπὸ τοῖς τροπικοῖς εἰσάγειν. Συνηγορεῖ δὲ

97. τούτοις καὶ τὰ τοιαῦτα, ὧν μέμνηται καὶ Ποσειδώνιος, τὸ καὶ τὰς μεταβάσεις ὀξυτέρας εἶναι τὰς εἰς τὰ πλάγια· ὡς δ' αὖτως, καὶ τὰς ἀπ' ἀνατολῆς ἐπὶ δύσιν τοῦ ἡλίου· ὀξύτεραι γὰρ αἱ κατὰ μεγίστου κύκλου τῶν ὁμοταχῶν κινήσεων.

Ἐνίσταται δ' ὁ Ποσειδώνιος τῷ Πολυβίῳ, διότι φησὶ τὴν ὑπὸ τῷ ἰσημερινῷ οἰκῆσιν ὑψηλοτάτην· οὐδὲν γὰρ εἶναι κατὰ τὴν σφαιρικὴν ἐπιφάνειαν ὕψος διὰ τὴν ἁμαλότητα, οὐδὲ δὴ ὄρεινὴν

98. εἶναι τὴν ὑπὸ τῷ ἰσημερινῷ, ἀλλὰ μᾶλλον πεδιάδα, ἰσόπεδόν πως τῇ ἐπιφανείᾳ τῆς θαλάττης· τοὺς δὲ πληροῦντας τὸν Νεῖλον ὄμβρους ἐκ τῶν Αἰθιοπικῶν ὄρεων συμβαίνειν. Ταῦτα δ' εἰπὼν ἐνταῦθα, ἐν ἄλλοις συγχωρεῖ, φήσας ὑπονοεῖν ὄρη εἶναι τὰ ὑπὸ τῷ ἰσημερινῷ, πρὸς ἃ ἑκατέρωθεν ἀπὸ τῶν εὐκράτων ἀμφοῖν προσπίπτοντα τὰ νέφη, ποιεῖν τοὺς ὄμβρους. Αὕτη μὲν οὖν ἡ ἀνομολογία φανερά. Ἀλλὰ, καὶ δοθέντος τοῦ ὄρεινῆν εἶναι τὴν ὑπὸ τῷ ἰσημερινῷ, ἄλλη τις ἀνακύπτει ἀν' ὁξείην· οἱ γὰρ αὐτοὶ σύρρον φασὶν εἶναι τὸν ὠκεανόν. Πῶς οὖν ὄρη κατὰ μέσον ἰδρύουσιν αὐτόν; πλὴν εἰ νήσους τινὰς βούλονται λέγειν. Ὅπως δὲ ποτε τοῦτ' ἔχει, τῆς γεωγραφικῆς μερίδος ἔξω πίπτει· δοτέον δ' ἴσως τῷ προειρημένῳ τὴν Περί ὠκεανοῦ πραγματείαν ταῦτ' ἐξετάζειν.

Μνησθεῖς δὲ τῶν περιπλεῦσαι λεγομένων τὴν Αἰθῦν, Ἡρόδοτον μὲν οἴεσθαί φησιν ὑπὸ Δαρείου πεμφθέντας τινὰς τελέσαι τὸν περίπλου· Ἡρακλείδην δὲ τὸν Ποντικὸν ἐν διαλόγῳ ποιεῖν ἀφγμένον παρὰ Γέλωνι μάγον τινὰ περιπλεῦσαι φάσκοντα. Ἀμάρτυρα δὲ ταῦτ' εἶναι φήσας, Εὐδοξὸν τινὰ Κυζικηνόν, θεωρὸν καὶ σπονδοφόρον τοῦ τῶν Κορινθίων ἀγῶνος ἐλθεῖν εἰς Αἴγυπτον ἰσορεῖ κατὰ τὸν δεύτερον Εὐεργέτην· συσαθῆναι δὲ καὶ τῷ βασιλεῖ, καὶ τοῖς περὶ αὐτόν, καὶ μάλιστα κατὰ τοὺς ἀνάπλους τοῦ Νεῖλου, Σαυμασικὸν ὄντα τῶν τοπικῶν ἰδιωμάτων ἅμα καὶ οὐκ ἀπαίδευτον. Τυχεῖν δὴ τινὰ Ἰνδὸν κομισθέντα

ὡς τὸν βασιλέα ὑπὸ τῶν φυλάκων τοῦ Ἀραβίου μυχοῦ, λε- 98.
 γόντων εὐρεῖν αὐτὸν ἡμιθανῆ καταχθέντα μόνον ἐν νηϊ, τίς
 δ' εἶη καὶ πόθεν, ἀγνοεῖν, μὴ συνιέντας τὴν διάλεκτον· τὸν δὲ
 παραδούναι τοῖς διδάξουσιν ἑλληνίζειν. Ἐκμαθόντα δὲ διηγῆ-
 σασθαι, διότι ἐκ τῆς Ἰνδοκῆς πλέων περιπέσοι πλάνη, καὶ σω-
 θεῖη δεῦρο, τοὺς συμπλους ἀποβαλὼν λιμῶ· ἀποδεχθέντα δὲ
 ὑποσχέσθαι τὸν εἰς Ἰνδοὺς πλοῦν ἠγήσεσθαι τοῖς ὑπὸ τοῦ
 βασιλέως προχειρισθεῖσι· τούτων δὲ γενέσθαι τὸν Εὐδοξόν.
 Πλεύσαντα δὴ μετὰ δώρων, ἐπανελθεῖν ἀντιφορτισάμενον ἀρώ-
 ματα καὶ λίθους πολυτελεῖς, ὧν τοὺς μὲν καταφέρουσιν οἱ
 ποταμοὶ μετὰ τῶν ψήφων, τοὺς δ' ὄρυκτοὺς εὐρίσκουσι, πεπη-
 γότας ἐξ ὑγροῦ, καθάπερ τὰ κρυζάλλινα παρ' ἡμῖν. Διαψευσθῆναι
 δὲ τῶν ἐλπίδων· ἀφελέσθαι γὰρ αὐτὸν ἅπαντα τὸν φόρτον τὸν 99.
 Εὐεργέτην· Τελευτήσαντος δ' ἐκείνου τὸν βίον, Κλεοπάτραν
 τὴν γυναῖκα διαδέξασθαι τὴν ἀρχὴν· πάλιν οὖν καὶ ὑπὸ ταύτης
 πεμφθῆναι τὸν Εὐδοξόν μετὰ μείζονος παρασκευῆς. Ἐπανιόντα
 δ', ἀνέμοις παρενεχθῆναι ὑπὲρ τὴν Αἴθιοπίαν. Προσφερόμενον
 δὲ τισι τόποις, ἐξοικειοῦσθαι τοὺς ἀνθρώπους μεταδόσει σι-
 τίων τε καὶ οἴνου καὶ παλαθίδων, ὧν ἐκείνοις οὐ μετῆν· ἀντι-
 δὲ τούτων ὑδρείας τε τυγχάνειν καὶ καθοδηγίας, ἀπογράφεσθαι τε
 τῶν ῥημάτων ἕνια. Εὐρόντα δ' ἀκρόπρωρον ξύλινον ἐκ ναυαγίου
 ἵππον ἔχον ἐγγεγλυμμένον, πυθόμενον ὡς ἀπὸ τῆς ἐσπέρας
 πλεόντων τινῶν εἶη τὸ ναυάγιον τοῦτο, κομίζειν αὐτὸ ἀναστρέ-
 ψαντα πρὸς τὸν οἰκεῖον πλοῦν. Σωθέντα δ' εἰς Αἴγυπτον, οὐκ-
 εἶτε τῆς Κλεοπάτρας ἠγουμένης, ἀλλὰ τοῦ παιδὸς, ἀφαιρεθῆναι
 πάλιν πάντα· φωραθῆναι γὰρ νενοσφισμένον πολλά. Τὸ δ' ἀκρό-
 πρωρον προφέροντα ἐς τὸ ἐμπόριον, δεικνύναι τοῖς ναυκλήροις,
 γνῶναι δὲ Γαδειριτῶν ὄν. Τούτων γὰρ τοὺς μὲν εὐπόρους με-
 γάλα σέλλειν πλοῖα· τοὺς δὲ πένητας μικρά, ἃ καλεῖν Ἴππους,
 ἀπὸ τῶν ἐν ταῖς πρῶραις ἐπισήμων· τούτοις δὲ πλεῖν μέχρι τοῦ

99. Λίξου ποταμοῦ περί τὴν Μαυρουσίαν ἀλιευομένους· ἀλλὰ καὶ τῶν ναυκλήρων τινὰς γνωρίσαι τὸ ἀκρόπρωρον, ἐνὸς τῶν ἀπὸ τοῦ Λίξου ποταμοῦ παρρῶτερον πλευσάντων, καὶ μὴ σωθέντων ὑπάρξαν. Ἐκ δὲ τούτων συμβαλόντα τὸν Εἰδοξον, ὡς δυνατὸς εἶη ὁ περίπλους ὁ Λιβυκὸς, πορευθέντα οἴκαδε, τὴν οὐσίαν ἐνθάδε πᾶσαν ἐξορμίσει. Καὶ πρῶτον μὲν εἰς Δικαιαρχίαν, εἰτ' εἰς Μασσαλίαν ἔλθειν, καὶ τὴν ἐξῆς παραλίαν μέχρι Γαδείρων, πανταχοῦ δὲ διακωδωνίζοντα ταῦτα καὶ χρηματιζόμενον κατασκευάσασθαι πλοῖον μέγα, καὶ ἐφόκρια δύο λέμβους λιγυρακοῖς ὅμοια, καὶ ἐμβιδάσασθαι μουσικὰ παιδισκάρια καὶ ἰατροὺς, καὶ ἄλλους τεχνίτας, ἔπειτα πλεῖν ἐπὶ τὴν Ἰνδικὴν μετέωρον ζεφύροις συνεχέσι. Καμνόντων δὲ τῷ πλοῦ τῶν συνόντων, ἄκοντα ἐπουρίσαι πρὸς γῆν, διδοικότα τὰς πλημμυρίδας καὶ τὰς ἀμπώτεις. Καὶ δὴ καὶ συμβῆναι ὅπερ ἐδεδίει· καθίσει γὰρ τὸ πλοῖον, ἡσυχῇ δὲ, ὥστε μὴδ' ἀθροῦν διαλυθῆναι, ἀλλὰ φθῆναι τὰ φορτία σωθέντα εἰς γῆν, καὶ τῶν ξύλων τὰ πλεῖστα· ἐξ ὧν τρίτον λέμβον συμπηξάμενον, πεντηκοντόρω πάρισον, πλεῖν, ἕως ἀνθρώποις συνέμιξε τὰ αὐτὰ ῥήματα φθεγγομένοις, ἅπερ
100. πρότερον ἀπεγέγραπτο· ἅμα δὲ τοῦτό τε γινῶναι, ὅτι τε οἱ ἐνταῦθα ἄνθρωποι ὁμοεθνεῖς εἶεν τοῖς Αἰθίοψιν ἐκείνοις, καὶ ὅτι ὁμορουῖεν τῇ Βόγου βασιλείᾳ. Ἀφέντα δὴ τὸν ἐπὶ Ἰνδοῦς πλοῦν ἀναστρέφειν· ἐν δὲ τῷ παράπλω νῆσον εὐυδρον καὶ εὐδενδρον ἐρήμην ἰδόντα σημειώσασθαι· σωθέντα δὲ εἰς τὴν Μαυρουσίαν, διαθέμενον τοὺς λέμβους, πεζῇ κομισθῆναι πρὸς τὸν Βόγον, καὶ συμβουλεύειν αὐτῷ τὴν ναυσολίαν ἐπανελεῖσθαι ταύτην· ἰσχύσαι δ' εἰς τάναντία τοὺς φίλους, ὑποτείνοντας φόβον, μὴ συμβῆ τὴν χώραν εὐεπιβούλευτον γενέσθαι, δειχθείσης παρόδου τοῖς ἐξωθεν ἐπιστρατεύειν ἐθέλουσιν. Ὡς δ' ἐπύθετο λόγῳ μὲν πεμπόμενον ἑαυτὸν ἐπὶ τὴν ἀναδειχθεῖσαν ναυσολίαν, ἔργῳ δ' ἐκτελεσόμενον εἰς ἐρήμην τινὰ νῆσον, ἐκφυγεῖν εἰς τὴν

τὴν Ῥωμαίων ἐπικράτειαν, κάκειθεν εἰς τὴν Ἰβηρίαν διαίρει, 100.
 Πάλιν δὲ κατασκευασάμενον σρογγύλον πλοῖον, καὶ μακρὸν
 πεντηκόντορον, ὥσε τῷ μὲν πελαγίζειν, τῷ δὲ πειραᾶσθαι τῆς
 γῆς, ἐνθάμενον γεωργικὰ ἐργαλεῖα καὶ σπέρματα καὶ οἰκοδό-
 μους, ὀρμηῆσαι πρὸς τὸν αὐτὸν περίπλουν· διανοούμενον εἰ
 βραδύνοιτο ὁ πλοῦς, ἐνδιαχειμάσαι τῇ προεσκευμένῃ νήσῳ,
 καὶ σπείραντα καὶ ἀνελόμενον τοὺς καρπούς, τελέσαι τὸν ἐγνω-
 σμένον ἐξ ἀρχῆς πλοῦν.

Ἐγὼ μὲν οὖν, φησί, μέχρι τῆς περὶ τὸν Εὐδοξὸν ἱστορίας
 ἤκω· τί δ' ὕψερρον συνέβη, τοὺς ἐκ Γαδείρων καὶ τῆς Ἰβηρίας
 εἰκὸς εἰδέναι. Ἐκ πάντων δὴ τούτων φησί δεῖκνυσθαι, διότι ἡ
 οἰκουμένη κύκλῳ περιόρεῖται τῷ ὠκεανῷ·

Οὐ γὰρ μιν δεσμός περιβάλλεται ἠπειροιο,

Ἄλλ' εἰς ἀπειροσίην κέχνται, τὸ μιν οὔτι μιαίνει.

Θαυμασὸς δὴ κατὰ πάντα ἐστὶν ὁ Ποσειδώνιος, τὸν μὲν τοῦ
 μάγου περίπλουν, ὃν Ἡρακλείδης εἶπεν, ἀμάρτυρον νομίσας,
 καὶ αὐτὸν τῶν ὑπὸ Δαρείου πεμφθέντων, ὃν Ἡρόδοτος ἱστορεῖ·
 τὸ δὲ Βεργαῖον θαῖγμα τοῦτο ἐν πίσεως μέρει τιθεῖς, εἶθ' ὅτι
 ὑπ' αὐτοῦ πεπλασμένον, εἴτ' ἄλλων πλασάντων πισευθέν. Τίς
 γὰρ ἡ πιθανότης πρῶτον μὲν τῆς κατὰ τὸν Ἰνδὸν περιπετείας;
 ὁ γὰρ Ἀράβιος κόλπος ποταμοῦ δίκην σενός ἐστι καὶ μακρὸς
 ἐπὶ μυρίους πού σαδίους μέχρι τοῦ στόματος, καὶ τούτου σενοῦ
 παντάπασιν ὄντος. Οὐκ εἰκὸς δ' οὔτ' ἔξω πού τὸν πλοῦν ἔχον-
 τας εἰς τὸν κόλπον παρωσθῆναι τοὺς Ἰνδοὺς κατὰ πλάγην· τὰ
 γὰρ σενὰ ἀπὸ τοῦ στόματος δηλώσειν ἔμελλε τὴν πλάγην· οὔτ'
 εἰς τὸν κόλπον ἐπίτηδες καταχθεῖσιν, ἔτι πλάγης ἦν πρό-
 φασις καὶ ἀνέμων ἀσάτων. Λιμῶ τε πῶς περιεῖδον ἅπαντας 101.
 ἀπολλυμένους σφᾶς πλὴν ἑνός; περιγενομένου τε πῶς ἱκανὸς
 ἦν μόνος, κατευθύσειν τὸ πλοῖον οὐ μικρὸν ὄν, τὰ γε τήλι-
 καῦτα πελάγη διαίρειν δυνάμενον; Τίς δ' ἡ ὀξύμαθία τῆς δια-

101. λέκτου, ἀφ' ἧς ἰκανὸς ἦν πείσαι τὸν βασιλέα, ὡς δυνάμενος τοῦ πλοῦ καθηγίσασθαι; τίς δ' ἢ σπάνις τῷ Εὐεργέτῃ τῶν τοιούτων καθηγεμένων, ἥδη γνωρίζομένης ὑπὸ πολλῶν τῆς ταύτης θαλάττης; Ὁ δὲ δὴ σπονδοφόρος καὶ θεωρὸς τῶν Κυζικηνῶν πῶς ἀφείς τὴν πόλιν, εἰς Ἰνδοὺς ἔπλει; πῶς δὲ ἐπισεύθη τηλικαύτην χρείαν; πῶς δ' ἐπανιῶν ἀφαιρεθεῖς πάντα παρὰ τὴν ἐλπίδα, καὶ ἀτιμωθεῖς, ἔτι μείζονα ἐπισεύθη παρασκευὴν δώρων; Ἐπανιῶν δὲ, καὶ παρενεχθεῖς εἰς τὴν Αἰθιοπίαν, τίνας χάριν ἢ τὰς διαλέκτους ἀπεγράφετο, ἢ τὸ ἀκρόπρωρον ἐπυρθάνετο τῆς ἀλιάδος πόθεν ἐκπέσοι; τὸ γὰρ μαθεῖν ὅτι ἀπὸ δύσεως ἦν πλεόντων ναυάγιον, οὐδενὸς ἔμελλεν ὑπάρξειν σιμειῖον, ἐπεὶ καὶ αὐτὸς ἔμελλεν ἀπὸ δύσεως πλεῖν κατὰ τὴν ἐπάνοδον. Ἐλθὼν οὖν εἰς Ἀλεξανδρείαν, φωραθεῖς ὡς νενοσφισμένος πολλὰ, πῶς οὐκ ἐκολάσθη, ἀλλὰ καὶ περηθεῖ τοὺς ναυκλήρους διαπυρθανόμενος, θεανὺς ἅμα τὸ ἀκρόπρωρον; Ὁ δὲ γνωρίσας, οὐχὶ θαυμαστός; ὁ δὲ πισεύσας οὐχὶ θαυμασιώτερος, καὶ κατ' ἐλπίδα τοιαύτην ἐπανιῶν εἰς τὴν οἰκείαν, καὶ μετοικισμὸν ἐκεῖθεν ποιησάμενος εἰς τὰ ἔξω Στηλῶν; Ἀλλ' οὐδ' ἐξὸν ἦν ἄνευ προσάγματος ἐξ Ἀλεξανδρείας ἀνάγεσθαι καὶ ταῦτα νενοσφισμένῳ βασιλικὰ χρήματα· οὐδέ γε λαθεῖν ἐκπλεύσαντα ἐνεδέχετο τοσαύτη φρουρὰ κεκλεισμένου τοῦ λιμένος, καὶ τῶν ἄλλων ἐξόδων, ὅσην καὶ νῦν ἔτι διαμένουσιν ἔγνωμεν ἡμεῖς ἐπισημοῦντες τῇ Ἀλεξανδρείᾳ πολὺν χρόνον. Καίτοι τὰ νῦν πολὺ ἀνεῖται, Ῥωμαίων ἐχόντων· αἱ βασιλικαὶ δὲ φρουραὶ πολὺ ἦσαν παρύτεραι. Ἐπειδὴ δὲ καὶ ἀπῆρεν εἰς τὰ Γάδειρα, καὶ ναυπηγησάμενος ἔπλει βασιλικῶς, διαλυθέντος αὐτῷ τοῦ πλοίου, πῶς μὲν ἐναυπηγήσατο τρίτον λέμβον ἐν τῇ ἐρήμῳ; πῶς δὲ πλέων πάλιν, καὶ εὐρῶν τοὺς ἐσπερίους Αἰθίοπας τοῖς ἐφοῖς ὁμογλώττους, οὐκ ὠρέχθη διανύσαι τὸν ἐξῆς πλοῦν, οὕτω χαῦνος ὢν πρὸς τὸ φιλέκδημον, μικρὸν ἔχει

ἐλπίσας λοιπὸν τὸ ἄγνωστον, ἀλλ' ἀφείς ταῦτα, τῆς διὰ Βόγου 101.
 ναυσολίας ἐπεθύμησε; πῶς δ' ἔγνω τὴν λάβρα κατ' αὐτοῦ συνιξα-
 μένην ἐπιβουλὴν; τί δὲ τοῦτ' ἦν τῷ Βόγῳ πλεονέκτημα, ὃ τοῦ 102.
 ἀνθρώπου ἀφανισμὸς, ἐξὸν ἄλλως ἀποπέμψασθαι; γνοὺς δὲ
 τὴν ἐπιβουλὴν, πῶς ἔφθη φυγῶν εἰς ἀσφαλεῖς τόπους; Ἐκαστον
 γὰρ τῶν τοιούτων οὐκ ἀδύνατον μὲν, ἀλλὰ χαλεπὸν καὶ σπα-
 νίως γινόμενον μετὰ τύχης τινός· τῷ δ' εὐτυχεῖν ἀεὶ συνέβαιεν
 εἰς κινδύνους καθισταμένῳ συνεχεῖς. Πῶς δ' οὐκ ἔδεισεν ἀπο-
 ὄρως τὸν Βόγον, πλεῖν πάλιν παρὰ τὴν Λιβύην σὺν παρασκευῇ
 δυναμένη συνοικίσει νῆσον; Οὐ πολὺ οὖν ἀπολείπεται ταῦτα
 τῶν Πυθέου καὶ Εὐημέρου καὶ Ἀντιφάνους ψευσμάτων. Ἀλλ'
 ἐκείνοις μὲν συγγνώμη, τοῦτ' αὐτὸ ἐπιτηδεύουσιν, ὡς περ τοῖς
 θαυμαστοποιῖς· τῷ δ' ἀποδεικτικῶ, καὶ φιλοσόφῳ, σχεδὸν δέ τι
 καὶ περὶ πρωτείων ἀγωνιζομένῳ, τίς ἂν συγγοίη! Ταῦτα μὲν
 οὖν οὐκ εὔ.

Τὸ δὲ ἐξαίρεσθαι τὴν γῆν ποτὲ, καὶ ἰζήματα λαμβάνειν,
 καὶ μεταβολὰς τὰς ἐκ τῶν σεισμῶν καὶ τῶν ἄλλων τῶν τοιού-
 των, ὅσα διηριθμησάμεθα καὶ ἡμεῖς, ὀρθῶς κεῖται παρ' αὐτῶ·
 πρὸς δ', καὶ τὸ τοῦ Πλάτωνος εὖ παρατίθησιν, ὅτι ἐνδέχεται
 καὶ μὴ πλάσμα εἶναι τὸ περὶ τῆς νήσου τῆς Ἀτλαντίδος, περὶ
 ἧς ἐκεῖνος ἰσορῆσαι Σόλωνα φησὶ πεπυσμένον παρὰ τῶν Αἴ-
 γυπτίων ἱερέων, ὡς ὑπάρχουσα ποτὲ ἀφανισθεῖη, τὸ μέγεθος
 οὐκ ἐλάττων ἠπείρου. Καὶ τοῦτο βέλτιον οἶεται λέγειν, ἢ διότι
 ὁ πλάσας αὐτὴν ἠφάνισεν, ὡς ὁ Ποιητὴς τὸ τῶν Ἀχαιῶν τεῖχος.
 Εἰκάζει δὲ καὶ τὴν τῶν Κίμβρων καὶ τῶν συγγενῶν ἐξανάσασιν
 ἐκ τῆς οἰκείας οὐ γενέσθαι κατὰ θαλάττης ἔφοδον ἀθρόαν
 συμβᾶσαν. Ὑπονοεῖ δὲ τὸ τῆς οἰκουμένης μῆκος ἑπτὰ που μυ-
 ριάδων σταδίων ὑπάρχον, ἡμισυ εἶναι τοῦ ὅλου κύκλου καθ'
 ὃν εἴληπται ὥστε, φησὶν, ἀπὸ τῆς δύσεως Εὐρῶ πλέων ἐν το-
 σαύταις μυριάσιν ἔλθοις ἂν εἰς Ἰνδούς.

102. Ἐπιχειρήσας δὲ αἰτιασθαι τοὺς οὕτω τὰς ἠπειροὺς διορίσαντας, ἀλλὰ μὴ παραλλήλοις τισὶ τῷ ἰσημερινῷ, δι' ὧν ἔμελλον ἐξαλλάξεις δεῖκνυσθαι ζώων τε καὶ φυτῶν καὶ ἀέρων, τῶν μὲν τῇ κατεψυγμένῃ συναπτόντων, τῶν δὲ τῇ διακεκαυμένῃ, ὥστε οἶονεὶ ζώνας εἶναι τὰς ἠπειροὺς· ἀνασκευάζει πάλιν, καὶ ἐν ἀλύσει διηνεκεῖ γίνεται, ἐπαινῶν πάλιν τὴν οὕσαν διαίρεσιν, δευτέρῃ ποιούμενος τὴν ζήτησιν, πρὸς οὐδὲν χρησίμως. Αἱ γὰρ τοιαῦται διατάξεις οὐκ ἐκ προνοίας γίνονται, καθάπερ οὐδ' αἱ κατὰ τὰ ἔθνη διαφοραὶ, οὐδ' αἱ διάλεκτοι, ἀλλὰ κατὰ περίπτωσιν

103. καὶ συντυχίαν. Καὶ τέχναι δὲ καὶ δυνάμεις καὶ ἐπιτηδεύσεις, ἀρξάντων τινῶν, κρατοῦσιν αἱ πλείους ἐν ὀπωροῦν κλίματι. Ἔστι δὲ τι καὶ παρὰ τὰ κλίματα· ὥστε τὰ μὲν φύσει ἐσὶν ἐπιχώριά τισι, τὰ δ' ἔδει καὶ ἀσκήσει. Οὐ γὰρ φύσει Ἀθηναῖοι μὲν φιλόλογοι, Λακεδαιμόνιοι δ' οὐ, καὶ οἱ ἔτι ἐγγυτέρω Θηβαῖοι ἀλλὰ μᾶλλον ἔδει. Οὕτως οὐδὲ Βαβυλώνιοι φύσει φιλόσοφοι καὶ Αἰγύπτιοι· ἀλλ' ἀσκήσει καὶ ἔδει. Καὶ ἵππων δὲ καὶ βοῶν ἀρετὰς, καὶ ἄλλων ζώων, οὐ τόποι μόνον, ἀλλὰ καὶ ἀσκήσεις ποιοῦσιν. Ὁ δὲ συγχεῖ ταῦτα. Ἐπαινῶν δὲ τὴν τοιαύτην διαίρεσιν τῶν ἠπειρῶν, οἷα νῦν ἐσσι, παραδείγματι χρῆται, τῷ τοὺς Ἰνδοὺς τῶν Αἰθιοπῶν, διαφέρειν τῶν ἐν τῇ Λιβύῃ· εὐεργετέρους γὰρ εἶναι καὶ ἥττον ἔψασθαι τῇ ξηρασίᾳ τοῦ περιέχοντος. Διὸ καὶ Ὅμηρον, πάντας λέγοντα Αἰθίοπας, δίχα διελεῖν,

Οἱ μὲν δυσσομένου Ὑπερίονος, οἱ δ' ἀνιόντος·

Κράτητα δὲ, εἰσάγοντα τὴν ἑτέραν οἰκουμένην, ἣν οὐκ εἶδεν Ὅμηρος, δουλεύειν ὑποθέσει. Καὶ ἔδει, φησὶ, μεταγράψαι οὕτως·

Οἱ μὲν ἀπερχομένου Ὑπερίονος,

οἷον ἀπὸ τοῦ μεσημβρινοῦ περικλίνοντος.

Πρῶτον μὲν οὖν οἱ πρὸς Αἰγύπτῳ Αἰθίοπες, καὶ αὐτοὶ δίχα διαιροῦνται· οἱ μὲν γὰρ ἐν τῇ Ἀσίᾳ εἰσὶν, οἱ δ' ἐν τῇ Λιβύῃ,

οὐδὲν διαφέροντες ἀλλήλων. Ἐπειθ' Ὀμηρος οὐ διὰ τοῦτο διαιρεῖ 103. τοὺς Αἰθίοπας, ὅτι τοὺς Ἰνδοὺς ἕδει τινὰς τοιούτους τοῖς σώμασιν (οὐ δὲ γὰρ ἀρχὴν εἶδέναι τοὺς Ἰνδοὺς εἰκὸς Ὀμηρον, ὅπου οὐδ' ὁ Εὐεργέτης, κατὰ γε τὸν Εὐδόξειον μῦθον, ἕδει τὰ κατὰ τὴν Ἰνδικήν, οὐδὲ τὸν πλοῦν τὸν ἐπ' αὐτήν), ἀλλὰ μάλλον κατὰ τὴν λεχθεῖσαν ὑφ' ἡμῶν πρότερον διαίρεσιν. Ἐκεῖ δὲ καὶ περὶ τῆς γραφῆς τῆς Κρατητείου διηγήσαμεν, ὅτι οὐδὲν διαφέρει οὕτως ἢ ἐκείνως γράφειν. Ὁ δὲ τοῦτο μὲν διαφέρειν φησὶ κρείττον ὢ οὕτως εἶναι μεταθεῖναι, Οἱ μὲν ἀπερχομένου. Τί οὖν διαφέρει τοῦτο τοῦ, Οἱ μὲν δυσομένου; πᾶν γὰρ τὸ τμήμα τὸ ἀπὸ τοῦ μεσημβρινοῦ ἐπὶ δύσιν, δύσις καλεῖται, καθάπερ καὶ τὸ τοῦ ὀρίζοντος ἡμικύκλιον ὅπερ καὶ Ἄρατος ἐπισημαίνεται,

ἤχιπερ ἄκραι

Μίσγονται δύσιές τε καὶ ἀντολαὶ ἀλλήλησιν.

Εἰ δ' ἐπὶ τῆς Κρατητείου γραφῆς βέλτιον οὕτω, φήσει τις καὶ ἐπὶ τῆς Ἀρισαρχείου δεῖν. Τοσαῦτα καὶ πρὸς Ποσειδώνιον. Πολλὰ γὰρ καὶ ἐν τοῖς καθ' ἕκαστα τυγχάνει τῆς προσηκούσης 104. διαίτης ὅσα γεωγραφικά· ὅσα δὲ φυσικώτερα, ἐπισκεπτέον ἐν ἄλλοις, ἢ οὐδὲ φροντισέον. Πολὺ γάρ ἐστι τὸ αἰτιολογικὸν παρ' αὐτῷ, καὶ τὸ Ἀριστοτελίζον, ὅπερ ἐκκλίνουσιν οἱ ἡμέτεροι, διὰ τὴν ἐπίκρυψιν τῶν αἰτιῶν.

Κ Ε Φ Δ.

Πολύβιος δὲ, τὴν Εὐρώπην χωρογραφῶν, τοὺς μὲν ἀρχαίους ἕαν φησὶ, τοὺς δ' ἐκείνους ἐλέγχοντας ἐξετάζειν, Δικαίαρχόν τε, καὶ Ἐρατοσθένη τὸν τελευταῖον πραγματευσάμενον περὶ γεωγραφίας, καὶ Πυθέαν, ὑφ' οὗ παρακρουσθῆναι πολλούς· ὅλην μὲν τὴν Βρετανικὴν ἐμβαδὸν ἐπελθεῖν φάσκοντος,